



Dokument ta' sessjoni

**B10-0219/2024}**  
**B10-0229/2024}**  
**B10-0232/2024}**  
**B10-0233/2024}**  
**B10-0235/2024}RC 1**

18.12.2024

# MOZZJONI GĦAL RIŻOLUZZJONI KONGUNTA

imressqa skont l-Artikolu 150(5) u l-Artikolu 136(4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B10-0219/2024 (Verts/ALE)

B10-0229/2024 (Renew)

B10-0232/2024 (S&D)

B10-0233/2024 (PPE)

B10-0235/2024 (ECR)

dwar il-11-il sena mill-okkupazzjoni tar-Repubblika Awtonoma tal-Krimea u tal-belt ta' Sevastopol mill-Federazzjoni Russa u s-sitwazzjoni li qed tiddeterjora tad-drittijiet tal-bniedem fil-Krimea okkupata, b'mod partikolari l-kazijiet ta' Iryna Danylovyh, Tofik Abdulhaziiev u Amet Suleymanov (2024/2992(RSP))

**Sebastião Bugalho, Michael Gahler, Tomáš Zdechovský, David McAllister, Željana Zovko, Andrey Kovatchev, Isabel Wiseler-Lima, Mirosława Nykiel, Luděk Niedermayer, Vangelis Meimarakis, Sandra Kalniete, Jan Farský, Danuše Nerudová, Ingeborg Ter Laak, Wouter Beke, Jessica Polfjård, Matej Tonin, Inese Vaidere**

RC\1312591MT.docx

PE767.565v01-00 }  
PE767.575v01-00 }  
PE767.578v01-00 }  
PE767.579v01-00 }  
PE767.581v01-00 } RC1

f' isem il-Grupp PPE

**Yannis Maniatis, Francisco Assis, Raphaël Glucksmann, Thijs Reuten,  
Pina Picierno**

f' isem il-Grupp S&D

**Adam Bielan, Rihards Kols, Mariusz Kamiński, Reinis Pozņaks, Aurelijus  
Veryga, Assita Kanko, Maciej Wąsik, Sebastian Tynkkynen, Małgorzata  
Gosiewska, Joachim Stanisław Brudziński, Charlie Weimers, Roberts Zīle,  
Michał Dworczyk, Arkadiusz Mularczyk, Alexandr Vondra**

f' isem il-Grupp ECR

**Bernard Guetta, Petras Auštrevičius, Malik Azmani, Dan Barna, Helmut  
Brandstätter, Veronika Cifrová Ostrihoňová, Svenja Hahn, Karin  
Karlsbro, Ľubica Karvašová, Michał Kobosko, Nathalie Loiseau,  
Jan-Christoph Oetjen, Urmas Paet, Marie-Agnes Strack-Zimmermann,  
Hilde Vautmans, Lucia Yar, Dainius Žalimas**

f' isem il-Grupp Renew

**Sergey Lagodinsky, Markéta Gregorová**

f' isem il-Grupp Verts/ALE

**Hanna Gedin, Jonas Sjöstedt, Li Andersson, Merja Kyllönen, Jussi  
Saramo**

**Riżoluzzjoni tal-Parlament Ewropew dwar il-11-il sena mill-okkupazzjoni tar-  
Repubblika Awtonoma tal-Krimea u tal-belt ta' Sevastopol mill-Federazzjoni Russa u s-  
sitwazzjoni li qed tiddeterjora tad-drittijiet tal-bniedem fil-Krimea okkupata, b'mod  
partikolari l-każijiet ta' Iryna Danylovyh, Tofik Abdulhaziiev u Amet Suleymanov  
(2024/2992(RSP))**

*Il-Parlament Ewropew,*

- wara li kkunsidra l-Artikolu 150(5) u l-Artikolu 136(4) tar-Regoli ta' Proċedura tiegħu,
- A. billi sa minn Frar 2014, il-Krimea ġiet okkupata b'mod temporanju, u annessa illegalment, mir-Russja, wara referendum illegali u internazzjonalment mhux rikonoxxut;
- B. billi l-persuni mill-Krimea għadhom qed iġarrbu ksur serju tad-drittijiet tal-bniedem, lieva illegali għall-armata Russa, passaportizzazzjoni u Russifikazzjoni furzati, detenzjonijiet arbitrari, ta' spiss abbażi ta' akkużi ta' terroriżmu foloz, għajbien furzat, tortura, qtil ekstrapudizzjarju, in-nuqqas tal-libertà tal-opinjoni, tal-assemblea, tal-assoċjazzjoni u tar-religjon;
- C. billi l-awtoritajiet okkupanti Russi qed jimmiraw b'mod partikolari lit-Tatari tal-Krimea, lill-Ukreni etniċi u lill-minoranzi etniċi, u rrisistemaw sa 800 000 Russu biex b'hekk infurzew bidla fil-kompożizzjoni demografika tal-Krimea fuq linji etniċi b'mod neokolonjali, li jikkostitwixxi delitt tal-gwerra skont id-dritt internazzjonali;
- D. billi hemm aktar minn 200 prigionier politiku mill-Krimea fil-faċilitajiet ta' detenzjoni Russi, fosthom 133 Tatar tal-Krimea u 67 prigionier politiku bi problemi ta' saħħa gravi li jeħtieġu assistenza;
- E. billi l-ġurnalista u difensur tad-drittijiet tal-bniedem mill-Krimea Iryna Danylovyh ġiet maħtufa fl-2022, ġiet akkużata li kellha splussivi fil-pussess tagħha u ġiet ikkundannata għal 6 snin u 11-il xahar ħabs; billi l-attivista f'NGO Tofik Abdulhaziiev ġie arrestat fl-2019 u ġie kkundannat għal 12-il sena f'ħabs b'sigurtà massima fuq akkużi foloz, u sa mill-2023 qed jinżamm f'ħabs xi 2 700 km bogħod mill-Krimea; billi l-ġurnalist ċittadin Amet Suleymanov ġie kkundannat għal 12-il sena ħabs fl-2021;
- F. billi ħafna persuni mill-Krimea għadhom qed jiġu persegwitati, fosthom: Emil Kurbedinov, Server Mustafayev, Emir-Usein Kuku, Lutfiye Zudiyeva, Kulamet Ibrahimov, Abdureshit Dzhepparov, Edem Samedlyayev, Rustem Kyamilev, Oleksandr Sizikov, Halyna Dovhopola, Ruslan Abdurakhmanov, Rustem Huhuryk u Lilia Hemedzhy;
- 1. Itenni l-kundanna tiegħu tal-okkupazzjoni illegali tar-Repubblika Awtonoma tal-Krimea u tal-belt ta' Sevastopol mir-Russja;
- 2. Jikkundanna l-immirar kontinwu mir-Russja tal-Ukreni etniċi u l-persekuzzjoni sistematika tat-Tatari tal-Krimea indiġeni, bl-għan li teradika l-identità, il-patrimonju u

l-kultura tagħhom, aġir li, għat-Tatari tal-Krimea, jevoka d-deportazzjonijiet ġenocidali tal-1944; iqis li l-futur tal-Krimea huwa marbut mar-rikonoxximent tagħha bħala l-art twelid storika tat-Tatari tal-Krimea;

3. Jikkundanna l-persekuzzjoni tal-ġurnalisti, tal-attivisti tas-soċjetà ċivili u tad-difensuri tad-drittijiet tal-bniedem u d-deportazzjoni taċ-ċivili fosthom priġunieri politiċi mill-Krimea lejn istituzzjonijiet penitenzjarji madwar ir-Russja, kontra d-dritt internazzjonali;
4. Jitlob ir-rilaxx immedjat u mingħajr kundizzjonijiet ta' Iryna Danylovyeh, Tofik Abdulhaziiev u Amet Suleymanov u ta' priġunieri politiċi oħrajn; jappella biex tingħata kura medika immedjatament; jiddenunzja l-infurzar ta' verdetti kontra individwi morda serjament, li jikkostitwixxi ksur sfaċċat tal-istandards internazzjonali tad-drittijiet tal-bniedem; jistieden lill-Komitat Internazzjonali tas-Salib l-Aħmar u lin-NU jistabbilixxu fejn jinsabu d-detenui ċivili mill-Krimea;
5. Jistieden lill-komunità internazzjonali tkompli bil-politika tagħha tan-nonrikonoxximent tal-annessjoni illegali tal-Krimea; jappoġġja l-isforzi għat-tmiem tal-okkupazzjoni tagħha, bħall-Pjattaforma tal-Krimea; jappella għat-tishih tas-sanzjonijiet kontra individwi u entitajiet ġuridiċi involuti fl-annessjoni illegali;
6. Jagħti istruzzjonijiet lill-President tiegħu biex tghaddi din ir-riżoluzzjoni lill-VP/RGħ, lill-istituzzjonijiet rilevanti tal-UE u lill-awtoritajiet Russi u Ukreni.